

## पदोन्नती

स्थापत्य अभियांत्रिकी सहायक (गट-क) (५% कोटा) यांना कनिष्ठ अभियंता (स्थापत्य) (गट-ब) पदावर पदोन्नती व पदस्थापना.

### महाराष्ट्र शासन

### सार्वजनिक बांधकाम विभाग

शासन आदेश क्रमांक- पदोन्न-२०१६/प्र.क्र.१२/सेवा-३

मंत्रालय, मुंबई- ४०० ०३२.

दिनांक:-१५.०१.२०१६

### शासन आदेश

दिनांक १/९/२०१५ च्या निवड यादीतील सोबतच्या परिशिष्ट “अ” मध्ये नमूद केलेल्या स्थापत्य अभियांत्रिकी सहायक (गट-क) (५% कोटा) यांना कनिष्ठ अभियंता (स्थापत्य) (गट-ब) पदावर रु.९३००-३४८०० या वेतन बँड (पीबी-२) मधील रुपये ४३०० या ग्रेड वेतनावर पदोन्नती देण्याचे शासन आदेश देत आहे. पदोन्नती नंतर संबंधितांची नियुक्ती परिशिष्ट “अ” मध्ये त्यांच्या नावासमोर दर्शविलेल्या सार्वजनिक बांधकाम प्रादेशिक विभागांतर्गत करण्यात येत आहे. सदर अधिकाऱ्यांच्या सविस्तर नियुक्तीचे आदेश हे सार्वजनिक बांधकाम मंडळ अंतर्गत असलेली रिक्त पदे व कामाची निकड विचारात घेऊन संबंधित मुख्य अभियंता यांनी दोन दिवसांत निर्गमित करावेत व सविस्तर नियुक्तीच्या आदेशाची प्रत शासनास पाठवावी.

२. परिशिष्ट “अ” मधील अधिका-यांच्या पदोन्नत्या ह्या कनिष्ठ अभियंता (स्थापत्य) (गट-ब) अभियंत्यांच्या पदोन्नतीच्या कोट्यातील रिक्त पदांवर आहेत.

३. परिशिष्ट “अ” मधील अभियंत्यांविरुद्ध, महाराष्ट्र नागरी सेवा (शिस्त व अपिल) नियम, १९७९ मधील नियम ८ व १० खाली विभागीय चौकशी चालू अथवा प्रस्तावित नसल्याच्या अटीच्या अधिन राहून सदर पदोन्नत्या करण्यात येत आहेत. तथापि, यापैकी एखादया अभियंत्याच्या विरुद्ध या आदेशाच्या दिनांकास विभागीय चौकशी चालू असल्यास त्याच्याबाबतीत हे पदोन्नती आदेश आपोआप रद्द होतील.

४. परिशिष्ट “अ” मधील मागास प्रवर्गातील अभियंत्यांनी (मूळ नियुक्ती बिगर मागास प्रवर्गात झालेले अभियंता वगळून) जात वैधता प्रमाणपत्र शासनास सादर केले आहे, या धारणेच्या अधिन राहून सदर पदोन्नत्या करण्यात येत आहेत. तथापि, यापैकी एखादया अभियंत्याने जात वैधता प्रमाणपत्र शासनास सादर केले नसल्यास त्याच्याबाबतीत हे पदोन्नती आदेश आपोआप रद्द होतील.

५. पदोन्नती होणारे स्थापत्य अभियांत्रिकी सहायक (गट-क) यांना पदोन्नती देण्यापूर्वी सामान्य प्रशासन विभाग अधिसूचना, दि.२८/४/२०१५ व दि.१६/०७/२०१५ अन्वये विभागीय संवर्गातील रिक्त पदांची संख्या विचारात घेवून विभागीय संवर्ग वाटप करावयाचे आहे. त्यानुसार करण्यात आलेले विभागीय संवर्गाचे वाटप व पदोन्नतीनंतर त्यांची पदस्थापना केलेले ठिकाण / कार्यालय याबाबतचा तपशील सोबतच्या परिशिष्ट “अ” मध्ये त्यांच्या नावासमोर नमूद केला आहे.

६. परिशिष्ट “अ” मध्ये नमूद कनिष्ठ अभियंता यांना देण्यात आलेली पदोन्नती ही पुढील अटीच्या अधिन राहून देण्यात येत आहे.

कनिष्ठ अभियंता (स्थापत्य) (गट-ब) पदावर ५% कोटयातून पदोन्नती संदर्भातील रिट याचिका क्र.७४१/२०१५ प्रकरणी मा.उच्च न्यायालयाने, सदर मुळ अर्जातील अंतिम निर्णयाच्या अधिन राहून ५% कोटयातून पदोन्नती देण्यास मान्यता दिलेली असल्याने सदरच्या पदोन्नत्या हया मा.उच्च न्यायालय, मुंबई, नागपूर खंडपीठ येथे दाखल केलेल्या रिट याचिका क्र.७४१/२०१५ च्या अंतिम निर्णयाच्या अधिन राहतील. सदर अट लेखी स्विकारण्याच्या अधिन राहून संबंधित अभियांत्रिकी सहायकांना पदोन्नती देण्यात येत आहे.

७. संबंधित मुख्य अभियंता, सार्वजनिक बांधकाम प्रादेशिक विभाग / अधीक्षक अभियंता, सार्वजनिक बांधकाम परिमंडळ प्रमुखांना अशी विनंती करण्यात येते की, पदोन्नतीनंतर त्यांच्याकडे नियुक्त करण्यात आलेल्या अधिका-यांचे सविस्तर नियुक्तीचे आदेश निर्गमित झाल्याचे दिनांकापासून संबंधित स्थापत्य अभियांत्रिकी सहायक यांना तात्काळ त्यांच्या पदभारातून मुक्त करावे व नविन नियुक्तीच्या ठिकाणी कमीतकमी पदग्रहण अवधी घेऊन रजेवर न जाता किंवा कोणत्याही प्रकारे नियुक्ती रद्द करण्याचे अभिवेदन न करता रुजू होण्याचे आदेश द्यावेत.

८. जर वरील अभियंता हे सविस्तर नियुक्तीच्या आदेशाच्या दिनांकापासून १ महिन्याच्या आत पदोन्नतीनंतर देण्यात आलेल्या नियुक्तीच्या ठिकाणी हजर झाले नाहीत, तर त्यांना पदोन्नतीमध्ये स्वारस्य नाही, असे गृहीत धरून त्यांच्या पदोन्नतीचे आदेश कसलीही नोटीस न देता रद्द करण्यात येतील. याबाबत नंतर कोणत्याही अभिवेदनाचा विचार केला जाणार नाही, यांची संबंधितांनी कृपया नोंद घ्यावी.

९. संबंधित मुख्य अभियंता, सार्वजनिक बांधकाम प्रादेशिक विभाग / अधीक्षक अभियंता, सार्वजनिक बांधकाम परिमंडळ प्रमुख यांना कळविण्यात येते की, पदोन्नतीनंतर त्यांच्या अधिपत्याखालील नियुक्ती दिलेले अभियंता हे १ महिन्याच्या आत हजर न झाल्यास त्यांची नावे शासनास कळवावित, जेणेकरून शासनस्तरावर पुढील कार्यवाही करणे शक्य होईल.

१०. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०११५१६०७१०२४१८ असा आहे. हा आदेश डिजिटल स्वक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( बा.सि.शिंदे )

कार्यासन अधिकारी, महाराष्ट्र शासन

प्रति,

१. सचिव, महाराष्ट्र लोकसेवा आयोग, मुंबई पत्राने.

२. महालेखापाल-१ / २ (लेखा व अनुज्ञेयता / लेखापरीक्षा) महाराष्ट्र राज्य, मुंबई / नागपूर
३. मुख्य अभियंता, सार्वजनिक बांधकाम प्रादेशिक विभाग, मुंबई, पुणे, नाशिक, औरंगाबाद, अमरावती, नागपूर.
४. उप सचिव (सं.नि.), सार्वजनिक बांधकाम विभाग, मंत्रालय, मुंबई,
५. परिशिष्ट “अ” मध्ये नमूद सर्व स्थापत्य अभियांत्रिकी सहायक यांना संबंधित मुख्य अभियंता, सार्वजनिक बांधकाम प्रादेशिक विभाग यांचे मार्फत.
६. मा. मंत्री (सा.बां.) / मा.राज्यमंत्री (सार्वजनिक बांधकाम) यांचे खाजगी सचिव.
७. सचिव (रस्ते) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
८. सचिव (बांधकामे) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
९. कार्यासन आस्थापना- १, २, ३, सेवा-६, संगणक कक्ष, सा.बां.विभाग, मंत्रालय, मुंबई,
१०. कार्यासन सेवा-३ (निवडनस्ती) सार्वजनिक बांधकाम विभाग, मंत्रालय, मुंबई.

परिशिष्ट “अ”

शासन आदेश क्रमांक - पदोन्न-२०१६/प्र.क्र.१२/सेवा-३ दिनांक १५.०१.२०१६ च्या सोबतचे सहपत्र.

अ. क्र.	स्थापत्य अभियांत्रिकी सहायकाचे नांव व प्रवर्ग	पदोन्नतीचा प्रवर्ग	विभाग पसंती	मंजूर विभाग	पदस्थापना सा.बां.प्रादेशिक विभाग
१.	श्री. रविंद्र नामदेव दुसाने (इ.मा.व.)	खुला	नाशिक	नाशिक	नाशिक
२.	श्रीमती स्नेहा प्रबोध गोसकी (श्रीमती स्नेहा रामेश्वर पोलास) (वि.मा.प्र.)	वि.मा.प्र.	औरंगाबाद	औरंगाबाद	औरंगाबाद
३.	श्री. अशोक गोकुळ बोराले (इ.मा.व.)	खुला	औरंगाबाद	औरंगाबाद	औरंगाबाद
४.	श्री. गोविंद रामचंद्र सोनवणे (इ.मा.व.)	खुला	नाशिक	नाशिक	नाशिक
५.	श्री. दिलीप मारुती चव्हाण, (अ.जा)	अ.जा.	नाशिक	नाशिक	नाशिक
६.	श्री. भाऊ रामचंद्र पतंगराव	खुला	नाशिक	नाशिक	नाशिक
७.	श्री. अजय रामकृष्ण पाटील	खुला	नागपूर	नागपूर	नागपूर
८.	श्री. मंगेश हुसेनराव फुलझेले (अ.जा.)	अ.जा.	नागपूर	नागपूर	नागपूर
९.	श्री. सचिन महादेवराव समर्थ (इ.मा.व.)	खुला	नागपूर	नागपूर	नागपूर